



سوال

(411) عورت کا ذبیحہ

جواب

السلام علیکم ورحمۃ اللہ وبرکاتہ

کیا عورت کوئی جانور ذبح کر سکتی ہے، اگر عورت ذبح کرے تو اس جانور کا گوشت کھایا جاسکتا ہے؟

الجواب بعون الوهاب بشرط صحیحہ السؤال

وعلیکم السلام ورحمۃ اللہ وبرکاتہ!

الحمد للہ، والصلاة والسلام علی رسول اللہ، أما بعد!

قرآن و حدیث میں عورت کے متعلق کوئی ممانعت نہیں کہ وہ ذبح نہ کرے یا اس کا ذبیحہ ناجائز ہے، اس لئے عورت ذبح بھی کر سکتی ہے اور عورت کا ذبح کردہ جانور کھایا بھی جاسکتا ہے۔ چنانچہ حضرت کعب بن مالک رضی اللہ عنہ کا بیان ہے کہ رسول اللہ صلی اللہ علیہ وسلم کے عہد مبارک میں ایک عورت نے پتھر کی دھار کے ساتھ بکری کو ذبح کر دیا، جب رسول اللہ صلی اللہ علیہ وسلم سے اس کے متعلق دریافت کیا گیا تو آپ نے اسے کھانے کا حکم دیا۔ [1]

اس حدیث سے دو مسائل کا پتہ چلا:

1 ذبح کرنے کے لئے صرف پھری ہی نہیں بلکہ تیز دھار سے بھی ذبح کیا جاسکتا ہے۔

2 عورت ذبح کر سکتی ہے، اور اس کا ذبح کیا جانور استعمال کیا جاسکتا ہے۔

[1] صحیح البخاری، الوکالہ: ۳۲۰۴۔

هذا ما عندي والله أعلم بالصواب

فتاویٰ اصحاب الحدیث

جلد 4 - صفحہ نمبر: 362



محدث فتویٰ